

മേൽപ്പറഞ്ഞ നിയമനങ്ങളെല്ലാംതന്നെ പത്രപരസ്യം നൽകി ഇന്റർവ്യൂ നടത്തി എക്സിക്യൂട്ടീവ് കമ്മിറ്റിയുടെ അംഗീകാരത്തോടെയാണ് നടത്തിയിട്ടുള്ളത്.

മാമ്പുഴ ടൂറിസം ഡെസ്റ്റിനേഷൻ

224 (2434) ശ്രീ. പി. ടി. എ. റഹീം : താഴെ കാണുന്ന ചോദ്യത്തിന് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

കോഴിക്കോട് ജില്ലയിലെ മാമ്പുഴ ടൂറിസം ഡെസ്റ്റിനേഷനാക്കുന്നത് സംബന്ധിച്ച പദ്ധതിയുടെ വിശദാംശങ്ങൾ ലഭ്യമാക്കാമോ ?

ഉത്തരം

കോഴിക്കോട് ജില്ലയിലെ മാമ്പുഴ സംരക്ഷിച്ച് ജലപാതയൊരുക്കാനും ടൂറിസ്റ്റ് ഡെസ്റ്റിനേഷൻ ആക്കുന്നതിനുമുള്ള പദ്ധതിയുടെ വികസന സാധ്യതാ പഠന റിപ്പോർട്ട് സമർപ്പിക്കുവാൻ കോഴിക്കോട് ഡി.റ്റി.പി.സി. യോട് ആവശ്യപ്പെട്ടിട്ടുണ്ട്.

അനധികൃത ജലവിനോദ യാത്ര

225 (2435) ശ്രീ. തോമസ് ഉണ്ണിയാടൻ : താഴെ കാണുന്ന ചോദ്യങ്ങൾക്ക് പട്ടികജാതി പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) മതിയായ സുരക്ഷാ സംവിധാനങ്ങളില്ലാതെ അനധികൃതമായി നടത്തുന്ന ജലവിനോദ യാത്രകൾ സഞ്ചാരികളുടെ ജീവൻ അപഹരിക്കുന്ന സംഭവങ്ങൾ ശ്രദ്ധയിൽപ്പെട്ടിട്ടുണ്ടോ ;

(ബി) ഇത്തരം അനധികൃത ജലയാത്രകൾ നിയന്ത്രിക്കുന്നതിന് സ്വീകരിച്ച നടപടികൾ എന്തെല്ലാം ;

(സി) തട്ടേക്കാട്, തേക്കടി, പുവ്വാർ ബോട്ട് ദുരന്തങ്ങളുടെ പശ്ചാത്തലത്തിൽ യാത്രാ ബോട്ടുകൾ പാലിക്കേണ്ട വ്യവസ്ഥകൾ കൃത്യമായി പാലിക്കുന്നുവെന്ന് ഉറപ്പു വരുത്തുന്നതിന് സ്വീകരിക്കുന്ന നടപടികൾ എന്തെല്ലാം ; വ്യക്തമാക്കാമോ ?

ഉത്തരം

(എ) ഉണ്ട്.